

வ.
சிவமயம்


நாவலர் அறிவுரை

தொகுத்தவர் :
இரசிகமணி கனக. செந்தினாதன்



வெளியீடு :
குரும்பசிட்டி, சன்மார்க்க சபை

1968



வ
சிவமயம்

நாவலர் அறிவுரை

கவிஞர் காரா. சி. கந்தா பிள்ளை
677/9, கடறகலை வீதி
யாழ்ப்பாணம்

தொகுத்தவர் :
இரசிகமணி கனக, செந்திநாதன்



வெளியீடு :
குரும்பசிட்டி, சன்மார்க்க சபை

1968

ஒன்றிய நெடுஞ்செழல்


தமிழ்நாடு முதலாளி பேரவை
தமிழ்நாடு முதலாளி பேரவை

தமிழ்நாடு முதலாளி பேரவை
தமிழ்நாடு முதலாளி பேரவை




தமிழ்நாடு முதலாளி பேரவை

சன்னகம், திருமகள் அமுத்தகத்தில், குரும்பசிட்டி, திரு. முத்தையா
சபாஷ்தினம் அவர்களால் அச்சிடப்பட்டு, குரும்பசிட்டி, சன்மார்க்க
சுபையினரால் வெளியீடப்பட்டது.



ஸ்ரீஸ்ரீ ஆறுமுகநாவலர் அவர்கள்



முகவரை

ஈழத்திலே தோன்றிய கவிஞர்களிலும் எழுத்தாளர்களிலும் ஸ்ரீலபூரீ ஆறுமுகநாவலர் அவர்களைப் போற்றுதவர்களைக் காணல் அரிது. அவர் புகழைப் பேசாதவர்களைப் பார்த்தல் அரிது. ஈழத்துப் புலவர்களும், பண்டிதர்களும், பேனுமென்னர்களும், எழுத்தாளர்களும் ‘நாவலர் பரம்பரை நாங்கள்’ என்று சொல்வதிலே பெருமையடைகிறார்கள்; கழிபேருவகை பூக்கிறார்கள்.

தமிழக்கும் சைவத்துக்கும் நாட்டுக்கும் நாவலர் அவர்கள் செய்த தொண்டுகள் அளப்பரியன. இந்த நாட்டில் சைவசமயம் இன்னும் உயிரோடு இருக்கிறது என்றால், அதற்கு மூலகாரணம் நாவலர் அவர்கள் செய்த தொண்டு. இந்தத் தேசத்தில் தமிழ் மூச்சவிட்டுக்கொண்டு உலவுகிறதென்றால், அதன் ஆணிவேர் நாவலர் அவர்கள் செய்த சேவை. இன்றும் ஈழத்தமிழர் என்று பலர் மார்பு தட்டிப் பேசுகிறார்கள் என்றால், அப்பெருமை நாவலர் அவர்கள் தந்த சொத்து. ஆம், நாவலர் அவர்களை விட்டுவிட்டால் நமக்குக் கதியில்லை.

சென்றவருடம் (1967) அகில உலகத் தமிழ்ப்பேரவை சென்னை மாநகரத்தில் நடைபெற்றபோது நாவலர் அவர்களுக்கும் ஒரு சிலை எடுக்க அவர்களுக்குக் கொடுத்து வைக்கவில்லை. ஆனால், ஈழம் தன் சேவையைச் செய்யப் பின்னிற்கவில்லை. கொழும்பு - நாவலர் சபையினர் இப்பணியை மேற்கொண்டுள்ளனர். ஈழத்துத் தமிழறிஞர்கள், பணம் படைத்தோர் உற்சாகங் கொண்டார்கள். பத்திரிகைகள் ‘தட்டிக்’ கொடுத்தன. எழுத்தாளர் சங்கங்கள், பிற பொது அமைப்புக்கள் எழுச்சிகொண்டன. ‘நல்லீநகர் ஆறுமுகநாவலருக்கு நம் நாட்டிலே நல்ல தொரு சிலை அமைப்போம்’ எனக் கங்கணம் கட்டினர். வேலை துரிதமாக நடைபெற்றுக்கொண்டிருக்கிறது.

இச் சந்தர்ப்பத்திலே நாவலர் தினம் வந்திருக்கிறது. 5-1 2-68 தொடங்கி ஒருவாரம் ஈழநாடெங்கணும் மிக விமரிசையாக அது கொண்டாடப்படுகிறது. புத்துணர் வும் புது எழுச்சியுமாக அது நடைபெறுகிறது. நகரங்கள், பட்டினங்கள், கிராமங்கள் எங்கும் நாவலர்பற்றிய பேச்சு; அவர் தொண்டைப்பற்றிய சொற்பொழிவு.

இக்காலகட்டத்தில் ஈழகேசரி நா. பொன்னையா அவர்கள் இருந்திருந்தால்...எவ்வளவோ செய்திருப்பார். நாவலரவர்களையும் சேர் பொன். இராமநாதன் அவர்களை யும் ஈழத்தின் இரு கண்களாக மதித்து, தமது எந்தச் செயலிலும் நிலைநாட்டியவர் ஈழகேசரி நா. பொன்னையா அவர்கள். 1938இல் ‘நாவலர் நினைவுமலர்’ [பண்டிதர் கா. பொ. இரத்தினம் (பா. உ.) தொகுத்தது.] ஒன்றை அருமையாக வெளியிட்டவர் அவர். அவர் இருந்தால்..... சிலை மாத்திரம் அமைப்பதோடு நிற்பாரா? பண்டிதமணி சி. க. அவர்களைக்கொண்டு நாவலர் அவர்களுக்குப் ‘பாரகாவியம்’ ஒன்றையும் அல்லவா வெளியிட்டிருப்பார்.

�ழகேசரி நா. பொன்னையா அவர்களின் நன்முயற்சி யால் ஆக்கப்பட்ட குரும்பசிட்டி சன்மார்க்க சபை வழிமைபோல நாவலர் தின் ததை இம்முறை சற்று விமரிசையாகக் கொண்டாட எண்ணியபொழுது வெறுங் கொண்டாட்டமா யிராமல் உருப்படியாக ஏதாவ தொன்றை வெளியிடவேண்டுமென்றும் தீர்மானித்தது. அத்தீர்மானத்தின் விளைவே இச் சிறுநால். யார் யாரி னதோ பொன்மொழிகளும், தேன்துளிகளும் வெளிவந்து மேனி மினுக்கி விற்கப்படும் இக்காலத்தே நாவலருக்கு ஒரு சிறுநாலும் இல்லையே என்று பலநாள் நான் எண்ணிய துண்டு. இச் சிறியநால் இன்னும் காலத்துக்குக் காலம் வளரலாம். சிந்திப்பவர்க்கு அரிய விடயமாகவும் வசன மெழுதப் பழகுவார்க்கு நடைவண்டியாகவும் இது உதவும். இதைத் தகுந்த சமயத்தில் வெளியிட்ட சன்மார்க்க சபையாருக்கு என் நன்றி.

குரும்பசிட்டி,
4-12-68.

கனக. செந்திநாதன்

பொது

1. இந்தச் சரீரம் நமக்குக் கிடைத்தது நாம் கடவுளை வணங்கி முத்தியின்பம் பெறும் பெருட்டேயாம்.

*

*

*

2. இன்ன காலத்திலே இந்தச் சரீரம் நீங்கும் என்பது நமக்கு விளங்காமையால், நாம் எக்காலத்திலும் கடவுளை வழிபடல் வேண்டும்.

*

*

*

3. அறிவும் அதனைகியநற்குண நற்செய்கை களும் உள்ள சான்றேர்களாலே நன்கு மதிக்கப்படுதற்கு யோக்கியானால் இரு.

*

*

*

4. நாம் செல்வத்தையும் உபசரிக்கப்படுதலை யும் நம்முடைய பிரீதிக்கு மாருக இழுத்தல் கூடும்; நல்லொழுக்கத்தையோ அப்படி இழுத்தல் கூடாது.

5. நீ பிறர்க்கு ஒன்றை வாக்குத்தத்தம்
செய்யுமுன், அது உன்னால் இயலுமோ
இயலாதோ என ஆராய்ந்துகொள்.

* * *

6. நாம் இரகசியமாகக் குற்றம் செய்யும்
போது, பிறர் நம்மைக் கண்டியாவண்ணம்
தப்பிக்கொள்வோமாயினும், நம்முடைய
மனம் நம்மைக் கண்டியா வண்ணம்
தப்பிக்கொள்ளமாட்டோமே.

* * *

7. உள்ளது போதும் என்று அமைந்த மனமே
குறைவற்ற களஞ்சியம்.

* * *

8. வருவாய்க்குத் தக்க வாழ்க்கை இல்லாத
பொழுது செல்வராவார் ஒருவரும் இலர்;
அது உள்ளபொழுது வறியவராவார் மிக
அரியர்.

* * *

9. நாம் செய்த குற்றங்களை நாமே வெளிப்
படுத்திப் பச்சாத்தாபப்படுவோமாயின்
அறிவினால் முத்த பெரியோர்கள் நம்மேல்
இரங்கி, அவைகளைப் பொறுத்துக்கொள்
வார்கள்.

10. நம்முடைய குற்றங்கள் இவைகள் என்று நமக்குத் தெரிவித்து அவைகளை நீக்கி நடக்கும் நெறியை நமக்குப் போதிக்கின் றவர்களே நமக்கு உத்தம சிநேகிதர்கள்.

* * *

11. தரித்திரானால் இருக்கும்போது திருத்தியடையாதவன், செல்வனுயபோதும் திருத்தியடையான்; திருத்தியடையாமை மனக் குற்றமேயன்றிப் பொருட் குற்றம் அன்று.

* * *

12. உன்னால் உன் தாய் தந்தையருக்குக் கிடைத்த உபசாரமே அதுகண்ட உன் பிள்ளைகளால் உனக்குக் கிடைக்கும்.

* * *

13. பாவம் செய்பவர்களை நன்கு மதிப்பவர்கள் இல்லையாயில், பாவம் செய்பவர்களும் இலர்; ஆதலால் பாவம் செய்பவர்களினும், அவர்களை நன்கு மதிப்பவர்களே பெரும் பாவிகள்.

* * *

14. பகைவர், அயலோர், நட்பினர் என்னும் இம் மூவகையோரிடத்தும், தருமத்தின் வழுவாமல், ஒப்பநிற்றல் நடுவுநிலைமை எனப்படும்.

15. செல்வம் முதலியவற்றினாலே செருக்கு
அடைந்து முன் உள்ளேடு பயின்ற
சிநேகிதரை மறந்துவிடாதே.

* * *

16. பிறர் பொருளானது, உடல் உயிர் இரண்
திற்கும் ஊறு செய்தலால், உடல் ஒன்
றிற்கே ஊறு செய்யும் விஷத்தினும்
கொடிதாம்.

* * *

17. உண்ணும் வகையறிந்து உண்ணுதலும்,
உண்டபின் நூறடி உலாவுதலும், பகலிலே
நித்திரை செய்யாமையும், வாரந்தோறும்
எண்ணெய் இட்டுத் தலைமுழுகுதலும் உள்
வர்யின், உடம்பிலே நோய் உண்டாகாது.

* * *

18. ஒருபொய் சொன்னவன் அதைத்தாபிக்கப்
புகின் ஒன்பது பொய் சொல்லல்வேண்டும்.

* * *

19. நீ உன்னிலும் மெலியாரை வருத்தச்
செல்லுமிடத்து, உன்னின் வலியவர்
உன்னை வருத்த வரும்போது அவர்முன்
அஞ்சி நிற்கும் உனது நிலையை நினை.

20. நீ பிற்னென்றுவனது பழியை அவன் புறத் திலே சொல்லுவையாயின், அவன் உன் பல பழிகளுள்ளும், நீ மிக வருந்தும்படி, அதிகமாகிய பழிகளை ஆராய்ந்து உன் எதிரே சொல்லுவான்.

* * *

21. நீவருந்திக் கற்ற நூலை மறக்கவிட்டு வேறு நூலைக் கற்றல், கையிலே கிணடத்த பொருளை ஏறிந்துவிட்டு வேறு பொருள் அரிப்பரித்துத் தேடல் போலும்.

* * *

22. சபைக்கு அஞ்சி நடுங்கும் வித்துவாண்க ஸிடத்திற் கல்வியும், சபைக்கு அஞ்சாத மூடர்களிடத்தில் ஆரவாரச் சொற்களும், உண்டாதலினும் உண்டாகாமையே நன்று.

* * *

23. உன்னை யாவரும் வியக்கக் கருதி நீயே உன்னைப் புகழ்தல், விளக்கைப் பிரகாசிப் பிக்கக் கருதி அதனது தகழியில் நீரை வார்த்தல் போலும்.

* * *

24. கடவுள் ஒருவரே நம்மோடு என்றும் தொடர்புடையவராய், நமக்கு நம்மினும்

இனியவரா யுள்ளவர்; அவருக்கே நாமெல்
லாம் உடைமைப் பொருள்.

* * *

25. யோக்கியருக்குங் கும்பிடு அயோக்கிய
ருக்குங் கும்பிடு, யோக்கியருக்கும்
பாதகாணிக்கை அயோக்கியருக்கும் பாத
காணிக்கையானால், திருத்தம் எப்படி
உண்டாகும்! யோக்கியரை உயர்த்தி
அயோக்கியரைத் தாழ்த்தினாலன்றே!
அயோக்கியர் தொகை குறையக் குறைய,
யோக்கியர் தொகை அதிகப்படும்.

* * *

26. கடவுளுக்கஞ்சம் அச்சம் பெருகப் பெருக
மனிதருக்கஞ்சம் அச்சம் குன்றிக் குன்றி
விடும்.

* * *

27. அதிபாதகமாகிய தேவத்திரவியாபகார
முதலிய பல பாதகமுஞ் செய்கிற போலிச்
சைவர்கள், அதிபாதகத்திற் ரூழ்ந்த அதி
பாதக துல்லியத்திற் ரூழ்ந்த மகாபாதகத்
திற் ரூழ்ந்த மகாபாதக துல்லியத்திற்
ரூழ்ந்த உபபாதகத்திற் ரூழ்ந்த உபபாதக
துல்லியத்துள் ஒன்றுகிய புலாலுண்டல்
செய்யுஞ் சூத்திரர்களிலும் உயர்ந்தவர்களாமோ !

சமயம்

28. தேவாரம், திருவாசகம், திருவிசைப்பா, திருப்பல்லாண்டு, பெரியபூராணம் என்னும் இவ்வைந்தும் அருட்பா வெனப் பெயர்பெற்று, சைவத்துக்கும், சிவபூசைக்கும், சிவாலய நித்திய நெமித்தியங்களுக்கும், சிவதரிசனத்துக்கும், அடியவர் பூசைக்கும் நியம மந்திரங்களாய் இருக்கும்.

* * *

29. பச வாக்கியங்களைக் கைவிட்டுப் பதிவாக்கியங்களாகிய தேவார முதலிய உண்மை நூல்களையே கைக்கொண்டு விதிப்படி சிரத்தையோடு ஒதியுணர்ந்து நாம் உய்யவேண்டும்.

* * *

30. சிவபெருமான் தம்மைத் தூஷித்தலைப் பொறுப்பினும் தம் மெய்யன்பர்களாகிய

சமயாசாரியர்களைத்
பொறுக்கமாட்டார்.

தூஷித்தலைப்

* * *

31. பிறப்பும் இறப்பும் உடையவர்கள் பசக்கள். பசக்கள் எண்ணில்லாதவர்கள் ; பசக்களாவார் தேவர்கள் முதலாகக் கிருமிகள் ஈருகவுள்ள சீவர்கள். பிறப்பும் இறப்பும் இல்லாதவர் பதி. பதி ஒருவரே ; அவர் சிவபெருமான். சிவபெருமானுக்குப் பசக்களைல்லாம் என்றும் அடிமைகள் ; சிவபெருமான் அந்தப் பசக்கள் தோறும் நிறைந்து நின்று அவர்களை யெல்லாம் ஆளுந் தலைவர் ; ஆதலாற் சிவபெருமான் ஒருவரே பசபதி. இந்த உண்மையை விசுவசித்துச் சிவபெருமானை வழிபடுகிற மார்க்கஞ் சைவசமயம். பலரைப் பரம் என்று கொண்டு வணங்குகிற சமயம் சைவசமயம் ஆகாது.

* * *

32. சிவபெருமானின் வேறுகாத திருவருளே சிவசத்தி ; அந்தச் சிவசத்தியே பார்வதி தேவியார் என்று சொல்லப்படும். சிவபெருமான் ஆன்மாக்கஞ்கு அருள் செய்யும் பொருட்டுக் கொண்டருளிய மூர்த்தங்கள் : விநாயகக்கடவுள், சுப்பிர

மணியக் கடவுள், வைரவக் கடவுள், வீரபத்திரக் கடவுள். இவர்களுக்குச் செய்யும் வணக்கம் சிவபெருமான் ஒருவரைக் குறித்த வணக்கமேயாம்.

* * *

33. தேவாரம் பெற்ற சிவஸ்தலங்களுள் இரண்டு இலங்கையில் உள்ளன. அவைகளுள் ஒன்றுகிய திருக்கோணமலைக்குச் சம்பந்தமூர்த்தி நாயனார் திருப்பதிகமொன்றிருக்கின்றது ; மற்றொன்றுகிய திருக்கேதீச்சுரத்துக்குத் திருஞானசம்பந்தமூர்த்தி நாயனார் திருப்பதிகமொன்றுஞ்சுந்தரமூர்த்திநாயனர் திருப்பதிகமொன்றும் இருக்கின்றன. இத் திருக்கேதீச்சுரம் இவ் வடமாகாணத்தின் கண்ணுள்ள, மன்னருக்கு அதி சமீபத்திலிருக்கின்ற மாதோட்டத்தினுள்ளது. இத் திருக்கேதீச்சுரம் அழிந்து காடாகக் கிடக்கின்றதே! நீங்கள் இந்த மகாஸ்தலத்தைச் சிறிதும் நினையாததென்னையோ! இவ் விலங்கையிலுள்ள விபூதிதாரிகள் எல்லாருஞ் சிறிது சிறிது உபகரிக்கினும் எத் துணைப் பெருந் தொகைப் பொருள் சேர்ந்துவிடும்! இதை நீங்கள் எல்லீருஞ் சிந்தித்து இத் திருப்பணியை நிறைவேற்றுவீர்களாயின். அருட்கடலாகிய சிவபெருமான் உங்களுக்கு அநுக்கிரகன் செய்வர்.

34. எத்துணைக் காலந் திருப்பித் திருப்பிப் படிப்பினுங் கேட்பினும் எட்டுணையுந் தெவிட்டாது தித்தித்தமுதாறும் அத்தி யற்புத அதிமதுரத் திவ்விய வாக்குக் கந்த புராணம்.

*

*

*

35. சைவசமயிகளே, உங்கள் கோயில்களிலே பொதுமகளிருடைய நடன சங்கீதம் வாண விளையாட்டு முதலியவைகளை ஒழித்து விடுங்கள். நிருவாணமாயும் காமத்தை வளர்த்தற்கு ஏதுவாயுமுள்ள பிரதிமை களையும் படங்களையும் அமைப்பியாதொழியுங்கள். கோயில்களிலே சைவப்பிரசங்கம், வேத பாராயனம், தேவார திருவாசக பாராயண முதலியவைகளைச் செய்வியுங்கள். கிலமாயுள்ள கோயில்களைப் புதுக்குவியுங்கள். நித்திய பூசைக்கு முதற் பொருள் சேருமுன் கோயில் கட்டுவிக்கத் தொடங்காதொழியுங்கள். நித்திய பூசைக்குப் பொருள் இல்லாத கோயில்களிலே இடம்ப் நிமித்தந் திருவிழாவைத் தொடங்காது நித்திய பூசையைக் கிரமமாக நடத்துவியுங்கள்.

*

*

*

36. கந்தசவாமியினது சத்தி ஒன்றூயவழியும் கிருத்திய பேதத்தால் இச்சாசத்தி, ஞான

சத்தி, கிரியாசத்தி யென மூவகைப்படும்.
 அவற்றுள் இச்சாசத்தியாவது ஆன்மாக்
 களை முத்தியிலடைவிக்க விரும்புதல்; நூன
 சத்தியாவது அவ்வான்மாக்களுடைய
 கர்மங்களையும் அக்கர்மங்களுக் கீடாகிய
 தனு கரண புவன போகங்களைப்பாதானத்
 திரயத்தினின்றும் தோற்றுவிக்குமுறையை
 யையும் அறிதல் ; கிரியாசத்தியாவது அவ்
 வான்மாக்களுக்குக் கர்மசமத்துவம் பிறப்
 பிக்கும் பொருட்டுக் கர்மங்களைப் பக்குவா
 பக்குவமறிந்து கூட்டிப் புசிப்பித்துத்
 தொலைப்பித்தல் ; கந்தசவாமிக்கு இம்
 மூன்று சத்திகளுமே புராணங்களில்
 முறையே வள்ளியம்மை, வேலாயுதம்,
 தெய்வயானையம்மை யெனக் கூறப்பட்ட
 டன.....அநேகர் புராணங்களுக்குச் சிற்
 றின்பப் பொருளே மெய்ப்பொருளென்று
 கருதி, காமாதி தோழங்களை யுடையவர்
 கடவுளாவது எப்படியென்று சைவ
 சமயத்தை வெறுத்து, புறச் சமயங்களிற்
 பிரவேசிக்கிறார்கள்.

*

*

*

37. பகற்றிருவிழாச் சூரியோதயந் தொடங்கி
 ஒரு யாமத்துள்ளும், இராத் திருவிழா
 அத்தமனத்துக்கு முன் ஒரு யாமமும் பின்

யாமமாகிய இரண்டு யாமத்துள்ளும்
முடிதல் வேண்டும். இக்காலவெல்லையின்
மேற்படத் திருவிழாச் செய்வது குற்றம்.
ஒரோர்பொழுது இக்காலவெல்லை கடந்து
விட்டால் அக்குற்றம் போம்படி பிராயச்
சித்தஞ் செய்தல்வேண்டும்.

*

*

*

38. நிலத்திலே சிந்தாவண்ணம் அண்ணைந்து
'சிவ சிவ' என்று சொல்லி, வலக்கையின்
நடுவிரல் மூன்றினாலும் விபூதியைத்
தரித்தல் வேண்டும். வாயங்காந்து
கொண்டும், தலை நடுங்கிக்கொண்டும்,
கவிழ்ந்துகொண்டும் தரிக்கலாகாது. ஒரு
விரலாலேனும் ஒரு கையாலேனுந் தரிக்க
லாது.

*

*

*

- 39 திருக்கோயிலுக்கு வணங்கச் செல்லும்
பொழுது ஸ்நானஞ் செய்து தோய்த்
துலர்ந்த வஸ்திரந் தரித்துச் சந்தியா
வந்தன முதலியன முடித்துக்கொண்டு,
தேங்காய், பழம், பாக்கு, வெற்றிலை,
கர்ப்பூரம் முதலியன வைக்கப்பட்ட
பாத்திரத்தைத் தாமே எடுத்துக்கொண்
டேனும் பிறரால் எடுப்பித்துக்கொண்
டேனும், வாக்ஞதிகளின்றி நடந்துபோதல்
வேண்டும்.

தமிழ்

40. தமிழ் கற்கப் புகுஞ் சைவசமயிகள் முன்னர்ப் பாலபாடங்களைப் படித்துக் கொண்டு, இலக்கணச் சுருக்கத்தைக் கற்றறிந்து, இயன்றளவு பிழையில்லாமல் எழுதவும் பேசவும் பழகுக

* * *

41. திருவள்ளுவர் குறள், நாலடியார் முதலா கிய நீதிநூல்களைப் பதப் பொருஞ்சனே கற்றறிந்துகொள்க.

* * *

42. பூகோளநூல், ககோளநூல், அங்ககணிதம், வீசகணிதம், கோத்திரகணிதம் என்னும் நூல்களைக் கற்றறிக.

* * *

43. தருக்க நூல்களைக் கற்றறிந்து எடுத்த விடயத்தை நியாயம் வழுவாமல் எழுதவும் பேசவும் பழகுக.

44. கல்விக்குப் பயன் அறிவும், அறிவுக்குப் பயன் ஒழுக்கமுமாம்.

* * *

45. நித்திய சருமத்துக்கும் பொருளீட்டுத் தூக்கும் உரிய காலம் அல்லாத மற்றக் காலமெல்லாம், சிறிதும் வீணபடாமல், புண்ணிய நூல்களை ஆராய்தலிலும், நன் மாணுக்கர்களுக்குக் கல்விகற்பித்தலிலும், பலருக்குப் பயன்படும் நூல்களையேனும் உரைகளையேனும் செய்தலிலும் போக்குக.

* * *

46. சுத்தமாகிய ஜிலத்தைத் தலையோட்டில் வைப்பினும், நல்ல பாலை நாய்த்தோற் றுருத்தியில் வைப்பினும், அவை கெட்டுப் போதல் போலவே ஒழுக்கமில்லாதவர் கற்ற சாத்திரங்கள் கெட்டுப்போகும்.

* * *

47. இலக்கணம், இலக்கியம், நீதிநூல், அங்க கணிதம், வீசகணிதம் பூகோளசாத்திர முதலியவை கற்றறிந்தவர் சாமானிய வித்துவான் ; இவைகளோடு முத்தி நூலா கிய சைவ சித்தாந்தமுங் கற்றறிந்தவர் விசேஷ வித்துவான்.

* * *

48. ஒரு நூலுக்குச் சாற்றுகவி தந்தாரை நிறுத்தும்பொழுது ‘சிவமுதற் பிரமனீருக

நிறுவிய வரிசைபோலப் படியிறக்க வரிசை
யாகவேனும் பிரமன்முதற் சிவமீருக
நிறுவிய வரிசைபோலப் படியேற்ற வரிசை
யாகவேனும் ’ நிறுத்தல் வேண்டும்.

* * *

49. செய்யுள் வடிவாகிய நூல்களும் அவை
களின் உரைகளும் கற்ற வஸ்லவர் சிலருக்
கன்றி மற்றவர்களுக்குப் பயன்படாவாம்.
ஆதலால் விவேக மில்லாதவர்களுக்கும்,
இங்கிலிச் பாஷாயைக் கற்றவினும்
லௌகிகங்களைச் செய்தவினும் தங்கள்
காலத்தைப் பெரும்பான்மையும் போக்கு
கின்றவர்களுக்கும், பெண்களுக்கும் எளி
திற் பயன்படும் பொருட்டு நீதி நூல்களை
யும் சரித்திரங்களையும் சமயநூல்களையும்
லௌகிக நூல்களையும் வெளிப்படை
யாகிய வசனநடையிற் செய்து, அச்சிற்
பதிப்பித்துப் பிரகடனஞ் செய்தல்
வேண்டும்.

* * *

50. சம்ஸ்கிருதமும் தமிழும் சிவபெருமா
னலும் இருடிகளாலும் அருளிச் செய்யப்
பட்ட இலக்கண நூல்களை உடைமை
யாலும், ஆன் ரேர்களாலே தழுவப்
பட்டமையாலும் தம்முள் சமத்துவ
முடையனவேயாம்.


நாடு

51. இந்தியாவிலோ சிவபுராணப் பிரசங்கஞ் செய்யப்படுங் கோயில்கள் மிக அரியன் ; இத்தேசத்திலோ அது செய்யப்படாக் கோயில் இல்லை. இந்தியாவிலோ வித்து வான்கள் சைவசமய குருமார் முதலி யோருள்ளஞ் கந்தபுராண முதலியன் அறிந்தவர் சிலர் ; இத்தேசத்திலோ பெண்களுள்ளும் அவையறியாதார் இலர். இந்தியாவிலோ சுவாமி சந்திதானங்களிலே சட்டையிட்டுக்கொண்டும், போர்த்துக்கொண்டும், அங்கவஸ்திரந் தரித்துக்கொண்டும், சோடு மாட்டிக்கொண்டும், குடை பிடித்துக்கொண்டும், வண்டி, குதிரை யேறிக்கொண்டும் அவமதிப் போடு போவோர் பலர் ; இத் தேசத்திலோ அவை செய்வோர் இலர்.

*

*

52. ஈழத்தீவு வென்றிகழிச்சிபோலக் கூறுபவர் கள் இது நாவலந்தீவென்பதையும் சற்றே சிந்திக்கக் கடவர்கள்.



திருமகன் அழுத்தகம், சன்னகம்

திருமகன் அழுத்தகம், சன்னகம்